

શ્રીસરસ્વતીસ્તોત્રમ્

{ શ્રીસરસ્વતીસ્તોત્રમ્ }

શ્રીગણેશાય નમઃ ॥

ૐ અસ્ય શ્રીસરસ્વતીસ્તોત્રમન્ત્રસ્ય ॥ બ્રહ્મા ઋષિઃ ॥

ગાયત્રી છન્દઃ ॥ શ્રીસરસ્વતી દેવતા ॥

ધર્માર્થકામમોક્ષાર્થે જપે વિનિયોગઃ ॥

આરૂઢા શ્વેતહંસે ભ્રમતિ ચ ગગને દક્ષિણે ચાક્ષસૂત્રં

વામે હસ્તે ચ દિવ્યામ્બરકનકમયં પુસ્તકં જ્ઞાનગમ્યા ॥

સા વીણાં વાદયન્તી સ્વકરકરજપૈઃ શાસ્ત્રવિજ્ઞાનશબ્દૈઃ

કીડન્તી દિવ્યરૂપા કરકમલધરા ભારતી સુપ્રસન્ના ॥ ૧ ॥

શ્વેતપદ્માસના દેવી શ્વેતગન્ધાનુલેપના ॥

અર્ચિતા મુનિભિઃ સર્વૈઃ ઋષિભિઃ સ્તૂયતે સદા ॥

એવં ધ્યાત્વા સદા દેવીં વાચ્છિતં લભતે નરઃ ॥ ૨ ॥

શુક્લાં બ્રહ્મવિચારસારપરમામાદ્યાં જગદ્વ્યાપિનીં

વીણાપુસ્તકધારિણીમભયદં જાજ્યાન્ધકારાપહામ્ ॥

હસ્તે સ્ફાટિકમાલિકાં વિદધતીં પદ્માસને સંસ્થિતાં

વન્દે તાં પરમેશ્વરીં ભગવતીં બુદ્ધિપ્રદાં શારદામ્ ॥ ૩ ॥

યા કુન્દેન્દુતુષારહારધવલા યા શુભ્રવસ્ત્રાવૃતા

યા વીણાવરદણ્ડમણ્ડિતકરા યા શ્વેતપદ્માસના ॥

યા બ્રહ્માચ્યુતશકુરપ્રભૃતિભિર્દેવૈઃ સદા વન્દિતા

સા માં પાતુ સરસ્વતી ભગવતી નિઃશેષજાજ્યાપહા ॥ ૪ ॥

હીં હીં હૈકબીજે શશિરુચિકમલે કલ્પવિસ્પષ્ટશોભે
ભવ્યે ભવ્યાનુકૂલે ક્રુમતિવનદવે વિશ્વવન્ધાંઘ્રિપદ્મે ॥
પદ્મે પદ્મોપવિષ્ઠે પ્રણાતજનમનોમોદસમ્પાદયિત્રિ
પ્રોત્કુલ્લજ્ઞાનકૂટે હરિનિજદયિતે દેવિ સંસારસારે ॥ ૫ ॥

ઐં ઐં ઐં દૃષ્ટમન્ત્રે કમલભવમુખામ્ભોજભૂતસ્વરૂપે
રૂપારૂપપ્રકાશે સકલગુણમયે નિર્ગુણે નિર્વિકારે ॥
ન સ્થૂલે નૈવ સૂક્ષ્મેડપ્યવિદિતવિભવે નાપિ વિજ્ઞાનતત્વે
વિશ્વે વિશ્વાન્તરાત્મે સુરવરનમિતે નિષ્કલે નિત્યશુદ્ધે ॥ ૬ ॥

હીં હીં હીં જાપ્યતુષ્ઠે હિમરુચિમુકુટે વલ્લકીવ્યગ્રહસ્તે
માતર્માતર્નમસ્તે દહ દહ જડતાં દેહિ બુદ્ધિં પ્રશસ્તામ્ ॥
વિદ્યે વેદાન્તવેદ્યે પરિણાતપઠિતે મોક્ષદે મુક્તિમાર્ગે ॥
માર્ગાતીતસ્વરૂપે ભવ મમ વરદા શારદે શુભ્રહારે ॥ ૭ ॥

ધીં ધીં ધીં ધારણાખ્યે ધૃતિમતિનતિભિર્નામભિઃ કીર્તનીયે
નિત્યેડનિત્યે નિમિત્તે મુનિગણનમિતે નૂતને વૈ પુરાણે ॥
પુણ્યે પુણ્યપ્રવાહે હરિહરનમિતે નિત્યશુદ્ધે સુવર્ણે
માતર્માત્રાર્ધતત્વે મતિમતિ મતિદે માધવપ્રીતિમોદે ॥ ૮ ॥

હૂં હૂં હૂં સ્વસ્વરૂપે દહ દહ દુરિતં પુસ્તકવ્યગ્રહસ્તે
સન્તુષ્ટાકારચિત્તે સ્મિતમુખિ સુભગે જૃમ્ભિણિ સ્તમ્ભવિદ્યે ॥
મોહે મુગ્ધપ્રવાહે કુરુ મમ વિમતિધ્વાન્તવિધ્વંસમીડે
ગીર્ણૌર્વાગભારતિ ત્વં કવિવરસનાસિદ્ધિદે સિદ્ધિસાધ્યે ॥ ૯ ॥

સ્તૌમિ ત્વાં ત્વાં ચ વન્દે મમ ખલુ રસનાં નો કદાચિત્યજેથા
મા મે બુદ્ધિર્વિરુદ્ધા ભવતુ ન ચ મનો દેવિ મે યાતુ પાપમ્ ॥
મા મે દુઃખં કદાચિત્કવચિદપિ વિષયેઽપ્યસ્તુ મે નાકુલત્વં
શાસ્ત્રે વાદે કવિત્વે પ્રસરતુ મમ ધીર્માસ્તુ કુણ્ઠા કદાપિ ॥ ૧૦ ॥

ઈત્યેતૈઃ શ્લોકમુખ્યૈઃ પ્રતિદિનમુષસિ સ્તૌતિ યો ભક્તિનમ્રો
વાણી વાચસ્પતેરપ્યવિદિતવિભવો વાક્યટુર્મૃષ્ટકણ્ઠઃ ॥
સઃ સ્યાદ્દિષ્ટાદર્થલાભૈઃ સુતમિવ સતતં પાતિતં સા ચ દેવી
સૌભાગ્યં તસ્ય લોકે પ્રભવતિ કવિતા વિદ્યમસ્તં વ્રયાતિ ॥ ૧૧ ॥

નિવિદ્યં તસ્ય વિદ્યા પ્રભવતિ સતતં ચાશ્રુતગ્રન્થબોધઃ
કીર્તિસૈલોક્યમધ્યે નિવસતિ વદને શારદા તસ્ય સાક્ષાત્ ॥
દ્વીર્ધાયુર્લોકપૂજ્યઃ સકલગુણિધિઃ સન્તતં રાજમાન્યો
વાગ્દેવ્યાઃ સમ્પ્રસાદત્રિજગતિ વિજયી જાયતે સત્સભાસુ ॥ ૧૨ ॥

બ્રહ્મચારી વ્રતી મૌની ત્રયોદશ્યાં નિરામિષઃ ॥
સારસ્વતો જનઃ પાઠાત્સકૃદ્દિષ્ટાર્થલાભવાન્ ॥ ૧૩ ॥

પક્ષદ્વયે ત્રયોદશ્યામેકવિંશતિસંખ્યયા ॥
અવિચ્છિન્નઃ પઠેદ્ધીમાન્ધ્યાત્વા દેવીં સરસ્વતીમ્ ॥ ૧૪ ॥

સર્વપાપવિનિર્મુક્તઃ સુભગો લોકવિશ્રુતઃ ॥
વાઙ્મિતં ફલમાપ્નોતિ લોકેઽસ્મિન્નાત્ર સંશયઃ ॥ ૧૫ ॥

બ્રહ્મણોતિ સ્વયં પ્રોક્તં સરસ્વત્યાઃ સ્તવં શુભમ્ ॥

પ્રયત્નેન પઠેન્નિત્યં સોઽમૃતત્વાય કલ્પતે ॥ ૧૬ ॥

॥ ઇતિ શ્રીમદ્બ્રહ્મણા વિરચિતં સરસ્વતીસ્તોત્રં સમ્પૂર્ણમ્ ॥

Proofread by Ravin Bhalekar ravibhalekar@hotmail.com

and Sri Raghava Kiran Mukku msrkiran@gmail.com

Please send corrections to sanskrit@cheerful.com

Last updated ત્oday

<http://sanskritdocuments.org>

Saraswati Stotram (By Brahma) Lyrics in Gujarati PDF

% File name : sarasvatistotrabrahma.itx

% Location : doc_devii

% Author : Brahmadeva

% Language : Sanskrit

% Subject : philosophy/hinduism/religion

% Transliterated by : WebD

% Proofread by : Ravin Bhalekar ravibhalekar at hotmail.com, Sri Raghava Kiran Mukku msrkiran at gmail.com

% Latest update : June 30, 2004; November 16, 2008

% Send corrections to : Sanskrit@cheerful.com

% Site access : <http://sanskritdocuments.org>

%

% This text is prepared by volunteers and is to be used for personal study

% and research. The file is not to be copied or reposted for promotion of

% any website or individuals or for commercial purpose without permission.

% Please help to maintain respect for volunteer spirit.

%

We acknowledge well-meaning volunteers for Sanskritdocuments.org and other sites to have built the collection of Sanskrit texts.

Please check their sites later for improved versions of the texts.

This file should strictly be kept for personal use.

PDF file is generated [October 13, 2015] at Stotram Website